



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2117/3
23-11-2021/v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на непознат подносител, Државната комисија за спречување на корупцијата (ДКСК) на продолжението на 55-та седница одржано на ден 17.11.2021 година ја донесе следнава

Одлука

Постапката по предметот број 12 - 5054 од 2019 година, оформен по анонимна пријава број 12 - 5054/1 од 04.11.2019 година на непознат подносител, **СЕ ЗАПИРА.**

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што по предметниот случај се води постапка пред друг надлежен орган која се уште е во тек.

Предметот со број 12-2540 од 2021 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Предметот со број 12-5054 од 2019 година е оформен по пријава бр. 12-5054/1 од 04.11.2019 година, доставена до ДКСК од непознат подносител, група вработени при ЈЗУ -----, со наводи против лицето -----, ВД Директор на ЈЗУ ----- за злоупотреба на својата функција, за незаконито, нестручно и неквалитетно работење и за домаќинско располагање со средствата на наведената јавна здравствена установа и се бара да се направи целосна ревизија на работењето на наведената ЈЗУ во времето кога именуваното лице ја вршело функцијата вршител на должност на директор во истата.

Заради проверка на предметните наводи, ДКСК достави барање до надлежен орган за обезбедување податоци и информации во врска со пријавените наводи. По разгледувањето на прибавената документација, констатирано е следново:

-Предметните наводи се однесуваат на сомневање за незаконско работење на ЈЗУ ----- „ во период од 2009 година односно, кога функцијата ВД директор ја извршувало лицето -----, а во пријавата се посочува на извештај на Државниот завод за ревизија (ДЗР), за извршена ревизија на ЈЗУ ----- за 2016 година, во кој биле констатирани пропусти и неправилности во работењето на Институтот, а исто така се посочува и на извештај од Управата за финансиска полиција, за направен финансиски криминал, за кој раководството на Институтот било повикано на разговор во Основното јавно обвинителство Скопје.

- При извршени проверки во врска со предметниот случај ДКСК дојдено е до сознанија дека

--ДЗР согласно годишната програма за работа за 2017 година, извршила ревизија на предметната ЈЗУ за 2016 година и при тоа биле изготвени три ревизорски извештаи: ----- од 12.04.2018 година за Сметка на средства од ФЗО (737); ----- од 12.04.2018 година за Сметка на средства од сопствени приходи (531)- во кои изразено е неповолно ревизорско мислење во однос на вистинито и објективно прикажување на финансиската состојба и резултатите во финансиските активности во финансиските извештаи за 2016 година, како и ----- од 12.04.2018 година за Сметка на средства од донации (487). Предметните извештаи се објавени на веб страницата на ДЗР.

-- Во медиумите е објавено дека ДЗР констатирал низа неправилности во работењето на ЈЗУ ----- а меѓу констатирани нерегуларности се: набавени, а со години неупотребени медицински апарати вредни илјадници денари кои се уште стоеле во ходници, исплатени надоместоци без основа, преплатена

прекувремена работа и сл. Во објавата, ревизорите известуваат и со предупредување за можно блокирање на сметките на институтот поради тужби за неподмирени долгови кон доверители. Објавено е и дека поради постоење основи на сомнение за сторено кривично дело Затајување по член 239, Управата за финансиска полиција до Основното јавно обвинителство Скопје поднела кривична пријава против Л.Р во својство на благајник во ЈЗО -----

--На ден 17.06.2020 година, по барање на ДКСК добиено е известување од ОЈО Скопје со кое се известува дека,

Со допис на Јавното обвинителство на РСМ, на 02.05.2018 година, биле доставени на нивно надлежно постапување Конечните извештаи за извршена ревизија на финансиски извештаи и ревизија на усогласеност за 2016 година на ЈЗУ ----- при што, бил оформен предмет ----- По проучувањето на Конечните извештаи, надлежен јавен обвинител, на 06.07.2018 година поднел барање за доставување на податоци до Управата за финансиска полиција, па како резултат на направените проверки, Управата за финансиска полиција поднесела кривична пријава ----- од 19.06.2019 година која била заведена под -----, кон која бил споен и предметот ----- Кривичната пријава била поднесена против лицата ----- и -----, за кривично дело - Несовесно работење во службата од чл.353-в ст.3 в.в со ст.1 од КЗ и по нејзиното проучување, на 10.09.2019 година, надлежен јавен обвинител ја доставил на надлежно постапување на Основното јавно обвинителство за гонење на организиран криминал и корупција, бидејќи оценил дека во дејствијата на пријавените лица не се содржани елементи на пријавеното кривично дело - Несовесно работење во службата од чл.353-в ст.3 в.в со ст.1 од КЗ, туку на кривичното дело - Злоупотреба на службената положба и овластување од чл.353-в ст.5 в.в со ст.3 в.в со ст.1 од КЗ.

Основното јавно обвинителство за гонење на организиран криминал и корупција донело решение КО ----- од 21.10.2019 година со кое ја отфрлило кривичната пријава, бидејќи пријавеното дело не било кривично дело за кое се гони по службена должност и воедно поднесело предлог за решавање на судир на надлежност, по кој Вишиот јавен обвинител на Вишото јавно обвинителство Скопје донесе решение ВЈО РО ----- од 13.11.2019 година, со кое за стварно и месно надлежно да постапува по кривичната пријава го определи Основното јавно обвинителство Скопје. Ова решение било применено во Основното јавно обвинителство Скопје на 15.11.2019 година, по што, на 25.11.2019 година била издадена наредба до Управата за финансиска полиција со цел да биде прибавена дополнителна релевантна документација, по која наредба се уште не било постапено.

--Како резултат на проверките извршени по повод наведените Конечни извештаи, од страна на Управата за финансиска полиција поднесена била кривична пријава ----- од 10.05.2019 година, против -----, за кривично дело - Затајување од чл.239 ст.1 од КЗ, по која бил оформен предмет КО ----- и од страна на надлежен јавен обвинител се правеле проверки во предистражна постапка, односно донесена била наредба до Управата за финансиска полиција и барање за доставување на податоци до ЈЗУ ----- и се уште не била донесена конечна јавнообвинителска одлука.

Од погоре констатираното, ДКСК утврди дека по овој предмет нема елементи за нејзино натамошно постапување од причина штоза случајот се води постапка пред друг надлежен орган - Основно јавно обвинителство Скопје, пред кој постапката е во тек и не била донесена конечна јавнообвинителска одлука, по што одлучи како во диспозитивот на оваа одлука.

Изработил: Ј.Ц. 

Одобрил: Г.Т., член на ДКСК 

